

అల్లవోడి వ్యసించి



ఆచంట శారదాదేవి

అల్లవోడి గంట క్లాసు జరుగుతోంది. రసక పాఠం చెబుతోంది. ఆ గంట ఆమెకు పాఠం చెప్పాలని లేదు. వాళ్ళకు వినాలని లేదు. కాని ఆమెకు చెప్పక తప్పదు. వాళ్ళకు వినకా తప్పదు. అందుకే క్లాసు నిశ్శబ్దంగా జరుగుతోంది. రసక బోర్డు మీద లెక్క వేసి చూపిస్తోంది. అది నాలుగో తరగతి క్లాసు. నలభైమంది పిల్లలు అమాయక మైన ముఖాలతో నిశ్శబ్దంగా బోర్డుకేసి చూస్తున్నారు. ఆ పనిపిల్లలను చూస్తూంటే వాళ్ళనేదో చిత్రవర చేస్తున్నట్లునిపిస్తోంది. హాయిగా ఆడుకుంటూ పాడుకుంటూ గడపవలసిన కాలం.

వాడిపోయిన ముఖాలతో గంటకోసం ఎదురు చూస్తున్నారు. తను చేస్తున్న లెక్క తనకే సరిగా అర్థం కావటం లేదు. మనసు అక్కడలేదు. సాయంత్రం కాగానే సహజంగా ఇంటివేపు మళ్ళుతుంది.

ప్రొద్దున తను బయలుదేరేటప్పుడు రాజుకు ఒళ్ళు వెచ్చగా వుంది. జ్వరం వచ్చిందో ఏమో! ఆశనికి ప్లాస్క్ లో కాఫీ పోసి, టిపిను బల్లమీద పెట్టివచ్చింది. అయినా కొంచెం ముందుగా వెళితే బాగుండును. ప్రొద్దున పెట్టిన కాఫీ ఎలా ఉంటుందో, తను వెళితే మళ్ళా చేసి ఇవ్వవచ్చు.

మామగారికి పెద్దతనంతో ఊరికే వీరసం, తపన. తను ఎప్పుడు వస్తుందా అని ఎదురు చూస్తూ ఉంటారు.

ఎవరో పిల్లవాడు నిద్రమత్తుతో బల్లమీదికి వారిపోయాడు. బల్లమీది పుస్తకాలన్నీ ధమీమని కిందపడ్డాయి. బోర్డు దగ్గరనుంచి వెనక్కు తిరిగి అటువేపు చూసింది. ముగ్గురు పిల్లలు బిక్క మొహాలతో ఒక్కసారి లేచి నిలబడ్డారు.

“నేను కాదు టీచర్, వాడు.”

“అబద్ధం టీచర్”

మాదోవాడు ఎవో చెప్పబోతున్నాడు.

తనకు వినే ఓపిక లేదు.

“సరే, కూర్చోండి” అంది. అంతా కూర్చున్నారు.

బోర్డు తుడిచి మళ్ళా మరొక లెక్క మొదలు పెట్టింది. గంట గణ గణా మోగింది. లెక్క పూర్తి కాలేదు. క్లాసు వదిలేసింది. జైలులోంచి విడుదల పొందిన వాళ్ళలా సంచలు తీసుకుని పరుగులు పెట్టారు. వెళ్ళటానికి కూడా ఓపిక లేని వాళ్ళు మెల్లగా వెళ్ళుతున్నారు. స్టాప్ రూమ్ కు వెళ్ళి చేతులు కడుక్కుని బాగ్ తీసుకుని బయటపడ్డది రసక. గేటు దగ్గరకు వచ్చింది. గేటు ప్రక్కనే పెద్ద మట్టిచెట్టు వుంది. అక్కడ నలుగురు టీచర్లు తావీగా పుస్తకాలు, బాగ్ లు కింద పెట్టుకు కూచుని కబుర్లు చెప్పకుంటున్నారు. వాళ్ళను చూస్తే ఆశ్చర్యం వేసింది. “ఎం! ఇళ్ళకు పోవడం లేదా?” అంది. ఒకమ్మాయి జవాబు చెప్పింది క్లుప్తంగా — “చైర్మన్ గారు స్కూలు చూద్దానికి వస్తారుట.” తనకు గుండెల్లో రాయిపడినట్లుంది. ఆయన ఎప్పుడు వస్తారో, ఎప్పుడు వెళతారో, అంతవరకు ఇక ఇంటికి వెళ్ళటానికి వీలువడదు. ప్రొద్దుటినుంచి ఏం చేస్తున్నాడు! ఉసూరుమంటూ వాళ్ళ వక్కనే చతికిల పడింది.

మనసు మళ్ళా ఇంటికి పరుగెత్తింది. రాజు ఎలా ఉన్నాడో, ఆయన టిపిన్ తిన్నారో లేదో, మామగారికి వీరసం ఎలా ఉందో, తను ఎప్పుడు వెళ్ళి వంట చెయ్యాలి, తన ఇంటికి ఆదారం పడేళ్ళ పిల్ల బలిజ. తనకు అంతకన్నా ఎవరూ దొరకలేదు. ఒకపూట భోజనం నెలకు ఐదు రూపాయలు దొరుకుతాయని ఆశపడి దాని కల్లి దాన్ని తనదగ్గర పెట్టింది. అంతమాత్రమైనా ఇంట్లో ఆదారం ఉంటుంది గదా అని ఆశపడి

తను ఉంచుకుంది. నాలుగు గంటలు కాగానే అది రెడీగా ఉంటుంది. ఇంటికి పోవడానికి పసి పిల్లగదా, దానికి ఆటల రంది.

చెట్టు కింద కూర్చున్న నలుగురు టీవర్లు బండివాడి దగ్గర కొన్న వేరుశనక్కాయలు తింటున్నారు. కబుర్లు చెప్పుకుంటున్నారు. తననూ తినమన్నారు. తనకు తినాలని లేదు. వద్దన్నది. దిగాయపడి దిక్కులు చూస్తూ కాస్త దూరంగా కూచుంది. ఎండ తగ్గి ఆకాశమంతా ఎర్రని కాంతి అయిముకుంటోంది. పొద్దు ఊకుతోంది. అప్పుడు ప్యూన్ వచ్చి చెప్పాడు. 'చైర్మన్ గారు ఇవ్వాలి రావటంలేదుట. రేపు వస్తారుట'. మళ్ళా రేపూ ఇదే పాఠ్యం: అందరూ లేచి ఎవరి తోవన వాళ్ళు వెళుతున్నారు. సరాసరి బస్సు స్టాండుకు వెళ్ళింది. ఎంత చూసినా ఏ బస్సు రాలేదు. మనసులో తొందర, రిక్తా పిలిచింది. రెండు రూపాయలు కావాలన్నాడు. అయినా తప్పదు. ఉసూరుమంటూ రిక్తా ఎక్కింది.

బలిజి రోడ్డు మీద నించుని ఎదురు చూస్తోంది. పుస్తకాలు, సంచీ తీసుకుని తను ఇంకా రోవలికి వెళ్ళలేదు. అప్పుడే అన్నది. "పొద్దుపోయింది, పోతానమ్మా" తనకు చిరాకె తింది. ఏం తొందర, ఒక్కరోజు కాస్త ఆగలేదా: "పోదువుగానిలే, రాజు ఏం చేస్తున్నాడు?" అంది విసుగ్గా. "నాలుగంటలకి పాలు వట్టా, నిద్దరబోతున్నాడు." అంది. రోవలికి వెళ్ళింది. వరాందాలో అతను నూలు బూలు కూడా విప్పకుండా కూచుని పేపరు చదువుతున్నారు. వచ్చి ఎంత వేవయింకో ఎమో: 'కాఫీ తాగారా?' అంది. 'లేదు' అన్నాడు ముఖావంగా. తాను ఆలస్యంగా వచ్చినప్పుడల్లా అతను కాస్త ముఖావంగా ఉంటాడు. తను ఏం చేస్తుంది: తనకు చిరాకు వేసింది. కాఫీ టిఫెన్ అన్నీ రెడీగా పెట్టే పోయింది గదా: తనూ రోజంతా స్కూల్లో అలసిపోయే వస్తుంది గదా: అయినా బార ఆడచుకుంది. ఇల్లు కూన్యంగా ఉంటే అతనికి తోవదేమో: ఆస్పా యంగా అంది. 'రంది, కాఫీ ఇస్తాను.' అతను రోవలికి వెళ్ళి బట్టలు మార్చుకుని వచ్చాడు. తను రాజు దగ్గరకు వెళ్ళింది. ఒళ్ళు ముట్టుకుని చూసింది: చల్లగా ఉంది. అమ్మయ్య: జ్వరం లేదు. మనస్సు కాస్త తెప్పరిల్లింది. స్టవ్ ముట్టించి మళ్ళీ పాలు పెట్టింది—కాఫీ చెయ్యటానికి. ప్లాస్సులో కాఫీ బలిజి కిచ్చింది. ప్లాస్సు కడిగి అది వెళ్ళి పోయింది. అతను టిఫెన్ తింటున్నాడు. కుంపటి

అంటించి స్నానానికి వేన్నీళ్ళు పెట్టింది. కాగిన పాలు తీసుకుని కాఫీ కలుపుతోంది. అతను వాళ్ళ అసీసు కబుర్లు చెబుతున్నాడు. తను ఊకొడు తోంది. కాని మనసు అక్కడలేదు. పొద్దు పోయింది; వంట ఎప్పుడు అవుతుందా అనుకుంటోంది. ఒంట్లో ఓపికలేదు. హాయిగా నిద్ర పోవాలని ఉంది. కాని ఆ నిద్రకు ఇంకా చాలా తైముంది. ఈ రోపల చేయవలసినవి ఎన్నో వున్నాయి.

తను వచ్చిన అలికిడి విని మామగారు మెల్లగా వచ్చారు. వంట ఇంటి గుమ్మం దాకా వచ్చి గబుక్కున వెనక్కు తిరిగి వెళ్ళిపోతున్నారు. ఆయనకు మొహమాటం. అతను తనూ ఏకాంతంగా ఉన్నారని, ఆయన అక్కడికి రాకూడదని భ్రమ. ఆ త్రగారు పోయినప్పటి నుంచి ఆయనకు రోరోపల ఎదో చెప్పలేని బాద, మొహమాటం. కొడుక్కు కోడలికి తాను భారంగా ఉన్నానేమో నని ఆయన భ్రమ. ఆయనా ఒంటరిగా ఉండలేదు. తను రాగానే చంటిపిల్లవాడు తల్లి కోసం ఎదురు చూస్తున్నట్లు ఏవో చెబుతారు. 'ఇవ్వాలి, ఎందుకో నడుం అంతా నొప్పిగా ఉంది' అంటారు. తను ఓపికగా నడుం తోముతుంది. "గొంతుకు ఎండుకుపోతోంది, చెప్పలేనంత నీరసంగా ఉంది" అంటారు. తను హార్లిక్కు కలిపి ఇస్తుంది. ఒక్కరోజు "ఇవ్వాలి బలిజి నన్ను ఒంటరిగా వదిలేసి రాజు నెత్తుకుని ఎక్కడికో వెళ్ళిపోయింది" అంటారు. తను ఓపిగ్గా 'నేను కోప్పడు తాను లెండి' అంటుంది. ఆయనను చూస్తే తనకు జాలి వేస్తూ ఉంటుంది.

అతనికి కాఫీ ఇచ్చి మామగారికి హార్లిక్కు కలిపి తీసుకు వెళ్ళింది. ఆయన హార్లో కూచుని ఉన్నాడు. "ఆలస్యం అయింది ఇవ్వాలి, సాపం మీకు నీరసం వచ్చి ఉంటుంది. ఎవరో వస్తారంటే స్కూల్లో ఉండిపోవలసి వచ్చింది." అంది. ఆయన జాలిగా 'చాలా కష్టపడుతున్నావు, తల్లీ' అన్నాడు. ఆ ఆస్పా యతకు కళ్ళు చెమ్మగిల్లాయి. "కాఫీ పడుకోండి. వంట ఇప్పుడే చేస్తాను." అంది.

ఎలాగో వంట పూర్తి చేసింది. అతని స్నానం ఆయ్యాక రాజుని లేపి నీళ్ళుపోసి పాలు తాగించి మళ్ళా పడుకోబెట్టింది. తను స్నానం చేసి శుభ్రంగా మల్లెపువ్వులా తయారైంది. అందరికీ వడ్డించింది. అందరి భోజనాలు ఆయ్యాయి. వంటగది శుభ్రం చేసింది. రాత్రి పది దాటుతోంది.

అప్పటికి నిద్రకు దేవుడు పర్మిషన్ ఇచ్చాడు. పడకగది వేపు వెళ్ళింది. ఎదో చదువుకుంటున్న అతను ఆమెను చూడగానే ఆస్పా యంగా దగ్గరకు లాక్కున్నాడు. ఒంట్లో ఓపికలేదు. మనసులో మమకారం ఉంది. సంతోషంగా అతని కాగిట్లో ఇమిడిపోయింది.

అందరూ నిద్రపోతున్నారు. రసికకు ఎంత ప్రయత్నించినా నిద్ర రాలేదు. నిద్ర పోతున్న రాజును, అతన్నీ చూస్తూ పడుకుంది. ఇద్దరి ముఖాలు ఆమాయకంగా కనిపిస్తున్నాయి. రోజంతా ఇంట్లోనే ఉండి వీళ్ళను చూసుకుంటూ వుంటే ఎంత బాగుండును అనిపించింది. కాని వెంటనే మళ్ళా మనస్సు అందుకు ఒప్పుకోలేదు. తను ఉద్యోగం చేస్తోంది కాబట్టి అందరికీ అన్నీ సౌకర్యంగా జరపగలుగుతోంది. లేకపోతే ఇబ్బందిపడక తప్పదు. మామగారికి మందులు, రాజుకు టానిక్కులు, పాలు పండ్లు, ఎన్ని బిరుదులు: అన్నింటికి అతని సంపాదన మీదే ఆధారపడితే సంసారం ఎలా జరుగుతుంది! పైగా డబ్బు దాచుకోవాలి గదా: రాజు పెద్దవాడవు తాడు. పెద్ద చదువులు చదివించాలి. ఎంత డబ్బు కావాలి:

నిద్రపట్టక అటూ ఇటూ ఒత్తిగిలింది. మెళ్ళో కాసుల పేరు గుచ్చుకుంది. అది సాయంత్రం తియ్యటం మరచిపోయింది. ఆవ సరాన్నిబట్టి అది ఆరునెలలు బాంకులో ఉంటే ఆరునెలలు ఇంట్లో ఉంటుంది. అయినా అది అమ్మటానికి బుద్ధి వుట్టదు. అది ఆ త్రగారి కాసులపేరు. అది ఆవిడ తన కిచ్చింది. అది తను తన కోడలి కివ్వాలి. కోడలు: నవ్వువస్తోంది. రాజు పెద్దవాడై కోడలు వస్తే తను రిచైరై అన్ని విధాల విశ్రాంతి తీసుకుంటుందా: రాజు కింకా ఏదాది వెళ్ళలేదు. కలలు గుర్రాలు కట్టుకు సంవత్సరాలు దాటి వెళుతున్నాయి.



తెల్లవారి నట్లుంది. తొలి కోడి కూసింది. మళ్ళా మొదలు: రాజుకి పాలు, అతనికి కాఫీ, మామ గారికి హార్లిక్కు, వంట, పని, స్కూలు, మళ్ళా సాయంత్రానికి ఇల్లు:

నిద్రమత్తు ఇంకా వదలటం లేదు. అలాగే అంతులేకుండా నిద్రపోవాలని ఉంది. మనసులో మమకారం మసలుతోంది. ఓపిక లేకపోయినా రసిక మామూలుగా లేచింది.... □